

संक्षिप्त

कार्यकारिणी को शपथ दिलाई

अलवर । श्री सार्वजनिक गौशाला स्टेशन रोड अलवर के हुए चुनाव में नई कार्यकारणी को गौशाला भवन में चुनाव अधिकारी गजानंद गुप्ता ने सबसे पहले निर्विरोध निर्वाचित अध्यक्ष अजय अग्रवाल ओर कार्यकारी सचिव राकेश शर्मा को शपथ दिलाई गई। उसके बाद अध्यक्ष अजय अग्रवाल ने अपनी नई कार्यकारणी का गठन करते हुए वरिष्ठ उपाध्यक्ष ओमप्रकाश गोयल,कनिष्ठ उपाध्यक्ष अश्वनी अग्रवाल, कनिष्ठ सचिव अजय आनंद, दीपु गुप्ता, ओर कैशियर मनोज गर्ग को चुना गया । कार्यकारणी सदस्य के रूप में सुरेश जलालपुरिया, सत्यविजय गुप्ता, कैलाश अग्रवाल, संदीप चौधरी, रवि गर्ग, जितेंद्र, गजनाद गुप्ता, अशोक अरोड़ा, ब्रजमोहन, वीरेंद्र आग्रवाल, राधेलाल, महेश अग्रवाल, विजय अग्रवाल ओर सुधीर कुमार गुप्ता को शामिल किया गया है।

आर्यन चौधरी ने राज्य स्तर पर जीता मेडल

मनोहरपुर। श्री कृष्ण विद्या मंदिर सीनियर सैकेंडरी स्कूल, मनोहरपुर के होनहार छात्र आर्यन चौधरी पुत्र श्री राजेश कुमार ने अपनी उत्कृष्ट प्रतिभा और निरंतर मेहनत के बल पर 6९वीं राज्य स्तरीय खेल प्रतियोगिता में शानदार प्रदर्शन करते हुए क्रिकेट खेल में राज्य स्तर पर मेडल जीतकर मनोहरपुर का नाम पूरे प्रदेश में रोशन करते है। आर्यन ने इससे पूर्व जिला स्तर की प्रतियोगिता में विजेता बनकर राज्य स्तर के लिए चयन प्राप्त किया था।

ढाई घंटे बिजली बंद रहेगी

निवाई। विद्युत विभाग के तत्वावधान में विद्युत लाइनों के रख रखाव कार्य को लेकर सोमवार को ढाई घंटे बिजली बंद रहेगी। विभाग के कनिष्ठ अभियंता लकी गोठवाल ने बताया कि सोमवार को मायला बाग एवं निवाई सिटी फीडर पर विद्युत लाइन रख रखाव कार्य के चलते शहर में गणगौरी बाजार, चोहटी बाजार, बड़ा बाजार, मायला बाग, शिवाजी कॉलोनी की गली नंबर 1 से 16 तक, देशराज आईटीआई के आस पास, एसबीआई बैंक के आस पास, इंदिरा कॉलोनी, दीनदयाल कॉलोनी, सुभाष कॉलोनी एवं कृषि उपज मंडी के आस पास के क्षेत्र में सुबह 7:30 से 1० बजे तक बिजली बंद रहेगी।

ऋण वितरण समारोह कल

निवाई। ग्राम पंचायत बिडोली की ग्राम सेवा सहकारी समिति में मंगलवार को सहकारी समिति का सदस्यता अभियान व ऋण वितरण समारोह का आयोजन होगा। समिति के व्यवस्थापक राजेंद्रप्रसाद शर्मा ने बताया कि मंगलवार को सुबह 1० बजे बिडोली सहकारी समिति के नवनि्युक्त सदस्यों का ऋण वितरण समारोह का आयोजन होगा। जिसमें मुख्य अतिथि विधायक सहायस्थ वर्मा होंगे एवं समिति के प्रबंध निदेशक सीएल बुनकर व कॉरेप्टिव समिति के उप रजिस्टार रविंद्र यादव सहित कई अधिकारी एवं जनप्रतिनिधि भाग लेंगे।

व्यावसायिक शिक्षा के दल को करवाया भ्रमण

निवाई। पीएम श्री राजकीय उच्च माध्यमिक विद्यालय निवाई में व्यवसायिक शिक्षा के अंतर्गत संचालित इलेक्ट्रॉनिक एंड हार्डवेयर तथा आईटी एंड आईटी इज डेड के विद्यार्थियों को औद्योगिक भ्रमण करवाया। व्यावसायिक शिक्षा के दल को प्रधानाचार्य गिरिराजप्रसाद गुर्जर ने हरी झंडी दिखाकर रवाना किया। कौशल मित्र रघुनंदन गौतम व वरिष्ठ अध्यापक हेमराज चौधरी ने दल का निवाई स्थित शांतिवन में औद्योगिक भ्रमण कराया।

‘दीपावली का त्योहार 20 को’

देवली । इस वर्ष दीपावली त्योहार को लेकर संशय बना हुआ है। इसको लेकर यहां चर्चाएं बनी हुई कि दीपावली का त्योहार 2१ अक्टूबर को मनाया जाएगा या 2० अक्टूबर को दीपावली मनाई जाएगी। इस पर भाग्यवत गुरु कृपा संस्थान के पंडित मुकेश गौतम ने दीपावली त्यौहार मनाए जाने को लेकर लोगों में बनी भ्रांतियां को दूर करते हुए लोगों को जानकारी देने के लिए स्पष्ट किया है कि। पंडित मुकेश गौतम ने भी ही कहा कि दीपावली का वर्ष 2० अक्टूबर को ही मनाये। इसलिए की राजधानी जयपुर में भी 2० अक्टूबर को ही दीपावली मनाई जायेगी ।

‘समाज के बौद्धिक व सांस्कृतिक उत्थान में आयोजनों की महत्वपूर्ण भूमिका’

अलवर। वन एवं पर्यावरण राज्यमंत्री संजय शर्मा ने रविवार को अलवर जिला ब्राह्मण महासभा द्वारा ब्राह्मण छात्रावास में आयोजित भामाशाह एवं विप्र गौरव सम्मान समारोह 2०25 में शिरकत कर भामाशाह एवं समाज के उत्थान के लिए उत्कृष्ट कार्य करने वाले करीब 1०1 लोगों को सम्मानित किया व छात्रावास में कमरे के निर्माण कार्य की नींव रखी तथा समाज के उत्थान के लिए भामाशाहों की भूमिका को महत्वपूर्ण बताते हुए भामाशाहों को शुभकामनाएं दी।

इस अवसर पर वन राज्यमंत्री संजय शर्मा ने समाज सेवा, शिक्षा एवं संस्कृति के क्षेत्र में समाज की भूमिका की सराहना करते हुए कहा कि समाज के बौद्धिक और सांस्कृतिक उत्थान में ऐसे आयोजनों की महत्वपूर्ण भूमिका है- उन्होंने समाज के उत्थान के लिए भामाशाहों की भूमिका को महत्वपूर्ण बताते हुए शिक्षा पर बल

सहकार सदस्यता अभियान का आज होगा आयोजन

पावटा। सहकारिता हमारी सामाजिक एवं आर्थिक व्यवस्था का अभिन्न अंग है। राज्य में सहकारी क्षेत्र को सशक्त बनाने की दिशा में मुख्यमंत्री भजनलाल शर्मा के नेतृत्व में राज्य सरकार द्वारा कई महत्वपूर्ण कदम उठाये जा रहे हैं। 2 से 15 अक्टूबर तक प्रदेश भर में ‘सहकार सदस्यता अभियान’ का आयोजन किया जा रहा है। इसी क्रम में आज पंचायत समिति पावटा की ग्राम सेवा सहकारी समिति में सहकार सदस्यता अभियान का आयोजन विधायक प्रतिनिधि आशीष धनकड़, सहकार सदस्यता अभियान पर्यवेक्षक जिला कोटपुतली बहरोड़ प्रकाश जीवाण्डिया, सहा. रजिस्ट्रार जिला कोटपुतली बहरोड़ अशोक दीप पिंगोलिया, ऋण पर्यवेक्षक जेसीसीबी शाखा पावटा राजेश कुमार यादव व अजय कुमार यादव, पावटा जीएसएस अध्यक्ष पुष्पा देवी मीणा, समाज सेवी पावटा कन्हैयालाल मीणा के विशिष्ट आतिथ्य में किया जायेगा।

शुद्ध आहार मिलावट पर चिकित्सा विभाग की कार्यवाही

टोंक। आमजन को शुद्ध खाद्य सामग्री मिले इसके प्रदेश भर में लिए चिकित्सा एवं स्वास्थ्य विभाग सक्रक है।मिलावट खोरे के खिलाफ शुद्ध आहार मिलावट पर वार अभियान के तहत चिकित्सा एवं स्वास्थ्य विभाग द्वारा त्योहारी सीजन में खाद्य पदार्थों के लगातार नमूने भी लिए जा रहे हैं। खाद्य सुरक्षा आयुक्त टी शुभमंगला और जिला कलेक्टर कल्पना अग्रवाल के निर्देश पर मुख्य चिकित्सा एवं स्वास्थ्य अधिकारी डॉ. शैलेन्द्र सिंह चौधरी द्वारा गठित टीम ने अंकिट ट्रेडर्स टोडरयासिंह से भी हरियाणा सुप्रीम ब्रांड, वनस्पति केदावत का नमूना, न्यू बालाजी दूध डेयरी से घी का नमूना लिया, महेश कुमार यतीश कुमार से अजवायन का नमूना, मनोज कुमार एंड कम्पनी से भी कृष्णा का नमूना लेकर जांच हेतु प्रयोगशाला में भिजवाया गया। खाद्य सुरक्षा अधिकारी मदन लाल गुजर ने बताया की जांच रिपोर्ट में मिलावट पाए जाने पर खाद्य सुरक्षा एवं मानक अधिनियम 20०6 को तहत कठोर कार्रवाई की जायेगी।

इसी प्रकार मुखबिर से मिली सूचना के बाद चिकित्सा एवं स्वास्थ्य विभाग के खाद्य सुरक्षा अधिकारी की टीम ने अजमेर से उनीयारा जा रही बस का टोंक से पीछा करते हुए उनीयारा बस स्टैंड पर व्यापारी द्वारा माल उतारने

किसानों को कृषि योजनाओं की दी जानकारी

निवाई। वनस्थली विद्यापीठ के कृषि विज्ञान केन्द्र में प्रधानमंत्री नरेन्द्र मोदी द्वारा राष्ट्र को समर्पित एवं शिलान्यास किए गए प्रधानमंत्री धन-धान्य योजना, दलहन आत्मनिर्भरता मिशन, कृषि अवसंचनका कोष, पशुपालन एवं मत्स्य पालन विकास योजनाओं तथा खाद्य प्रसंस्करण से जुड़ी योजनाओं के शुभारम्भ का लाइव प्रसारण का सफल आयोजन किया गया। कृषि विज्ञान केन्द्र के प्रभारी बंशीधर चौधरी ने किसानों को बताया कि प्रधानमंत्री धन-धान्य योजनाएं किसानों को आधुनिक उत्पादकता बढ़ाने, फसल विविधिकरण को बढ़ावा देने, सिंचाई एवं भंडारण सुविधाओं में सुधार पर केन्द्रित होगी। जबकि दलहन आत्मनिर्भरता मिशन देश में प्रोटीन सुरक्षा को सुदृढ़ करेगा। पशुपालन, मत्स्य पालन एवं खाद्य प्रसंस्करण योजनाएं किसानों को आमदनी बढ़ाने में सहायक सिद्ध होगी। कृषि विस्तार टोंक केसंयुक्त निदेशक वीरेंद्रसिंह सोलंकी ने किसानों को सम्बोधित करते हुए कहा कि 42 हजार करोड़ की यह योजना ग्रामीण अर्थव्यवस्था को नई दिशा देगी।

- राज्यमंत्री संजय शर्मा ने भामाशाह एवं विप्र गौरव सम्मान समारोह 2025 में शिरकत कर भामाशाह एवं समाज के उत्थान के लिए उत्कृष्ट कार्य करने वाले करीब 101 लोगों को सम्मानित किया**
- छात्रावास में कमरे के निर्माण कार्य की नींव रखी**

देते हुए कहा कि बालकों की शिक्षा के साथ ही बालिकाओं की शिक्षा पर विशेष ध्यान दिया जाना चाहिए। उन्होंने कहा कि युवाओं को ऐसे आयोजनों से प्रेरणा लेकर सामाजिक उत्तरदायित्व में अपनी भूमिका निभानी चाहिए।

मंत्री शर्मा ने कहा कि प्रधानमंत्री नरेन्द्र मोदी के ‘एक पेड़ मां के नाम’ अभियान से प्रेरणा लेकर मुख्यमंत्री भजनलाल शर्मा की अगुवाई में प्रदेश में प्रारम्भ किए गए हरियालों राजस्थान अभियान के तहत विगत वर्ष साढ़े सात करोड़ पौधे लगाकर माई भारत पोर्टल पर मय फोटो अपलोड किए गए तथा

इस वर्ष 1० करोड़ पौधे लगाने के लक्ष्य को अर्जित करते हुए प्रदेश में करीब साढ़े ग्यारह करोड़ पौधे लगाकर हरियालों राजस्थान ऐप पर मय फोटो अपलोड किए गए हैं।

पर्यावरण संरक्षण के लिए अधिकाधिक पौधारोपण कर उनका संरक्षण भी करें। समारोह में भाजपा के वरिष्ठ नेता पं. धर्मवीर शर्मा, ब्राह्मण समाज के अध्यक्ष विशंभर दयाल वशिष्ठ, ब्रम्भनलाल शर्मा, पं. जले सिंह, एडीपीएस मनोज शर्मा, रजनीश जेमन, पूरणमल व्यास, कैलाश भगवती, गोपी शर्मा सहित प्रबुद्ध नागरिक एवं बड़ी संख्या में आमजन मौजूद रहे।

भगवान राम लक्ष्मण के वियोग में दशरथ मरण भरत मिलाप राम लीला का मंचन

डींग। डींग शहर के ऐतिहासिक लक्ष्मण मंदिर के सामने आयोजित श्रीरामलीलामहोत्सव में रविवार को केवट लीला,सुमंत विलाप , दशरथ मरण एवं भरत मिलाप की लीला का वृन्दावन के कलाकारों ढ्वारा मंचन किया गया,जिनकी जीवंत प्रस्तुति को देख कर दर्शक भाव विभोर हो गए।

श्री रामलीला महोत्सव समिति के मुख्य संरक्षक लक्ष्मण मंदिर के महंत पंडित मुरारीलाल पाराशर ने बताया कि मंत्री सुमंत प्रभु श्रीराम, लक्ष्मण व माता सीता को जंगल के समीप छोड़कर जब लौटते हैं रास्ते में विलाप करते हैं कि विधाता ने मुझको कितना भारी दुख दिया है। अब मैं अयोध्या में जाकर महाराजा दशरथ से क्या कहूंगा। मंत्री सुमंत रोते हुए अयोध्या पहुंच कर महाराज दशरथ को सारा हाल सुनाते हैं। श्रीराम की वियोग में महाराजा दशरथ

- वृंदावन से आए कलाकारों का जीवंत अभिनय देखकर दर्शक हुए भाव विभोर**

अपने प्राण त्याग देते हैं। इस पर गुरु वशिष्ठ भरत जी अपने निहहाल से अयोध्या वापिस बुलाते है। अयोध्या में राम, लक्ष्मण को नहीं देखकर भरत उनके बारे में पूछते हैं। घटनाक्रम की पूरी जानकारी होने पर वह अपनी मां कैकेई को नाना प्रकार के वचन सुनाते हैं और पिता दशरथ का अंतिम संस्कार करते हैं। संस्कार के पश्चात वह श्रीराम को मनाने के लिए चित्रकूट प्रभु श्रीराम के पास पहुंचते हैं और उनसे वापिस अयोध्या की चलने को प्रार्थना करते हैं। भगवान राम भरत जी को समझा कर अपनी चरण

जागरूकता कार्यक्रम का आयोजन

निवाई। अंतरराष्ट्रीय बालिका दिवस पर सीकोईडिकोन संस्था व जस्ट राइट्स फॉर चिल्ड्रन अलायंस के सहयोग से ग्राम पंचायत डंगारथल के महात्मा गांधी वरिष्ठ माध्यमिक विद्यालय में बालिकाओं के अधिकार व सशक्तिकरण पर केंद्रित एक विशेष जागरूकता कार्यक्रम का आयोजन किया गया। कार्यक्रम का मुख्य उद्देश्य बालिकाओं में आत्मविश्वास बढ़ाना, शिक्षा के प्रति जागरूकता लाना व बाल विवाह जैसी कुप्रथाओं के खिलाफ समाज में सकरात्मक संदेश देना है। विद्यालय के प्रधानाचार्य बालकिशन यादव व शिक्षक लालाराम ने छात्राओं को शिक्षा के महत्व व उनके अधिकारों के बारे में जानकारी दी। उन्होंने कहा कि शिक्षित बालिकाएँ न केवल अपने परिवार बल्कि पूरे समाज और देश के विकास की नींव रखती हैं। सीकोईडिकोन के परियोजना समन्वयक देवेन्द्रकुमार ने बच्चों को संबोधित करते हुए कहा कि बालिकाएँ समाज की शक्ति हैं। उन्हें सुरक्षित वातावरण, सामान अस्वर और शिक्षा के माध्यम से सशक्त बनाया हमारा दायित्व है। संस्था न्याय तक पहुँच परियोजना के तहत बाल विवाह रोकथाम, बालश्रम उन्मूलन व बाल संरक्षण के क्षेत्र में निरंतर कार्य कर रही है।

मुख्यमंत्री के प्रस्तावित दौरे को लेकर डीएम व एसपी ने सभास्थल का किया निरीक्षण मुख्यमंत्री भजनलाल शर्मा का प्रस्तावित दौरा नदबई में 18 अक्टूबर को

भरतपुर। मुख्यमंत्री भजनलाल शर्मा का नदबई में 18 अक्टूबर को प्रस्तावित दौरे को लेकर, शनिवार को जिला कलेक्टर कमर चौधरी व पुलिस अधीक्षक दिगंत आनन्द ने मंडी परिसर में प्रस्तावित सभास्थल का निरीक्षण किया। वहीं, हैलीपैड का निरीक्षण करते हुए पार्किंग व सभा में भीड़ की सुविधाओं को लेकर चर्चा करते हुए अधिकारियों को दिशा-निर्देश दिए। मुख्यमंत्री बनने के बाद पहली बार नदबई आने के चलते जिला प्रशासन भी मुख्यमंत्री के दौरे को लेकर मुस्तैद नजर आ रहा। कृष्ण मंडी परिसर में निरीक्षण दौरान जिला कलेक्टर ने तैयारियों का निरीक्षण करते हुए सभास्थल पर लोगों की सुविधाओं का ध्यान रखने को कहा। वहीं, मुख्य बाजार में जाम से राहत को लेकर भी पुलिस अधिकारियों को दिशा-निर्देश3

1.3 9 करोड़ से निर्मित हेरिटेज डेकोरेटिव लाइट का लोकार्पण

पावटा। विराटनगर विधानसभा क्षेत्रीय विधायक कुलदीप धनकड़ प्रतिनिधि उनके पुत्र आशीष धनकड़ ने शनिवार को जैसे ही पावटा कस्बे के घंटाघर चौक से 1.3९ करोड़ की लागत से निर्मित हेरिटेज डेकोरेटिव का बटन दबाकर लोकार्पण किया वैसे ही पूरी सड़क रोशनी से जगमगा उठी। इस अवसर पर आशीष धनकड़ ने कहा कि शहरवासियों को आधुनिक व सुरक्षित क्षेत्र में इन स्ट्रीट लाइटों को लगाने का उद्देश्य न केवल शहरों को रोशन करना है, बल्कि नागरिकों की सुरक्षा, ऊर्जा की बचत और यातायात व्यवस्था की भी बेहतर बनाना है। अच्छी स्ट्रीट लाइटिंग रात के समय होने वाली दुर्घटनाओं को कम करने में भी मदद करती है।वही विधायक प्रतिनिधि का जनप्रतिनिधियों व ग्रामीणों ने माला व साफा पहनाकर धन्य स्वागत करते हुए विधायक धनकड़ का आभार व्यक्त किया।

- जनप्रतिनिधियों व ग्रामीणों ने माला व साफा पहनाकर भव्य स्वागत करते हुए विधायक धनकड़ का आभार व्यक्त किया**

किया। इस मौके पर भाजपा जिला प्रवक्ता राजेश शर्मा, जिला कोषाध्यक्ष विमल गर्ग, पावटा मंडल अध्यक्ष वीरेंद्र राठी, प्रागपुरा मंडल अध्यक्ष विकास सिंह पूर्व मंडल अध्यक्ष जयराम सिंह, वैध बनवारी लाल निरंकारी, सुरेश शर्मा, मुकेश गोयल, गिरिराज ओला, किशनलाल गुरुजी, केशव गर्ग, कृष्ण कुमार ओला, रामसिंह सहित क्षेत्रीय जनप्रतिनिधि, भाजपा पदाधिकारी, कार्यकर्ता एवं बड़ी संख्या में ग्रामीण उपस्थित रहे।

शिविर आयोजित

शाहपुर। तालुका विधिक सेवा समिति शाहपुरा अध्यक्ष ललिता शर्मा अपर जिला एवं सत्र सेशन न्यायाधीश प्रथम के निर्देशानुसार पैरा लीगल वॉलन्टियर दिनेश कुमार शर्मा ने "अंतर्राष्ट्रीय बालिका दिवस "के अवसर पर श्री कल्याण सिंह राजकीय उच्च माध्यमिक विद्यालय शाहपुरा में शिविर आयोजित कर विद्यार्थियों को बालिकाओं के अधिकारों की जानकारी दी गई। इस शिविर की अध्यक्षता प्रभारी प्रधानाचार्य ऋचा शर्मा द्वारा की गई।

इस अवसर पर व्याख्याता रोहिताश यादव ने "भारतीय मानक ब्यूरो "द्वारा उच्चस्तरीय गुणवत्ता की

खाद्य-सामग्री खरीदने का आब्दान किया। उत्पादित सामग्रियों की गुणवत्ता की टेस्टिंग के बाद पब्लिक को बिक्री के लिए मार्केटिंग की इजाजत दी जाती है। उपस्थित विद्यार्थियों को शपथग्रहण करवाई कि आपकी आईएसआई मार्क की वस्तुओं के इस्तेमाल से 1०० शुद्धता की गारंटी एवं किसी भी केमिकल्स की मिलावटखोरी से सुरक्षित, कम वजन पर अंकुश लागेगा।

आपराधिक गतिविधियों में ०5 जनों को शांतिभंग में किया गिरफ्तार

कोटपूतली। जयपुर रेंज आईजी राहुल प्रकाश द्वारा 11 व 12 अक्टूबर को असामाजिक तत्वों की धरकड़ एवं उनकी गिरफ्तारी तथा लोकड एवं स्पेशल एक्ट के तहत कार्यवाही करने हेतु थाना स्तर पर एरिया डोमिनेशन अभियान चलाया गया। जिसके तहत जिला पुलिस अधीक्षक देवेन्द्र कुमार बिश्नोई ने अधिक से अधिक एवं प्रभावी कार्यवाही के निर्देश दिये। जिस पर एसपी वैभव शर्मा, डीएसपी राजेन्द्र कुमार बुरडक के सुपरविजन में कोटपूतली एसएचओ राजेश कुमार शर्मा के नेतृत्व में विशेष टीमों का गठन किया गया।

टीमों ने आबकारी अधिनियम के तहत कार्यवाही करते हुये चैकिंग के दौरान अभियुक्त कृष्ण कुमार (5०) पुत्र शेरसिंह कंजर निवासी कुजोता थाना सरण्ड हाल महाकाली हाउस सब्जी मण्डी के पास मी. बाछ्डी कोटपूतली के कब्जे से अवैध देशी शराब जप्त की। इसी प्रकार अभियुक्त विन्नम (4०) पुत्र साधुराम कंजर निवासी बखराणा थाना पतिनावा काल कंजर बस्ती गोपालपुरा के कब्जे से अवैध देशी शराब जप्त की। दोनों अभियुक्त के खिलाफ आबकारी अधिनियम के तहत अभियोग पंजीबद्ध किया गया। वहीं आपराधिक

- लोकल एवं स्पेशल एक्ट के तहत कार्यवाही करने हेतु थाना स्तर पर एरिया डोमिनेशन अभियान चलाया**
- अवैध शराब की बिक्री करने वालों के विरुद्ध कार्यवाही करते हुये आबकारी अधिनियम के तहत 02 प्रकरण किये पंजीबद्ध**

गतिविधियों में सक्रिय पवन कुमार (21) पुत्र धुणाराम कंजर निवासी गोपालपुरा, हरिसिंह (23) पुत्र भगवान सहाय गुर्जर निवासी रामसिंहपुरा, अमित (24) पुत्र महावीर सैनी निवासी नरबदा की ढाणी नागाजी की गौर मोहल्ला बुचाहेडा, कप्तान सिंह (2०) पुत्र मुकेश गुर्जर निवासी सुन्दरपुरा, अशोक (21) पुत्र प्रकाश सिंह गुर्जर निवासी मोहल्ला बुचाहेडा वार्ड नं. 08 कोटपूतली के शिवाभिषंग के आरोप में गिरफ्तार किया गया।

महिला शक्ति पर व्याख्यान का आयोजन

कोटपूतली। विद्या भारती द्वारा आयोजित सप्त शक्ति संगम के अन्तर्गत बसन्त प्रभु आदर्श विद्या मन्दिर कोटपूतली में रविवार को महिला शक्ति पर व्याख्यान का आयोजन किया गया। कार्यक्रम का शुभारम्भ सप्त शक्ति की बहिनों की परेड सलामी से बहिनों के घोष द्वारा अतिथियों को मुख्य मंच तक पहुंचाया गया। इस मौके पर सभी सरस्वती के चित्र के समक्ष द्वीप प्रज्ज्वलन के साथ दीप मंत्र, सरस्वती वन्दना, स्वागत गीत, गीत प्रेरणा नृत्य के साथ सांस्कृतिक कार्यक्रमों का आयोजन किया गया। मुख्य वक्ता डॉ. मनीषा शर्मा ने कुटुम्ब प्रबोधन, प्रतीक्षा चौधरी ने प्रसोक्तरी के माध्यम से विषय को रखा। सही उत्तर देने वाली माता बहनों को प्रतीक चिन्ह देकर सम्मानित किया गया। मुख्य अतिथि सेंट्रल बैंक ऑफ इण्डिया की वरिष्ठ प्रबन्धक पूनम यादव ने समाज व्यवस्था में महिला की भूमिका पर प्रकाश डाला। कार्यक्रम की अध्यक्षता करते हुये सी एवं प्रसूति रोग विशेषज्ञ डॉ. रेखा कुमावत ने संयुक्त परिवार तथा महिलाओं के शारीरिक, मानसिक स्वास्थ्य के बारे में जानकारी दी।

सार-समाचार

विधायक धनकड़ ने पीड़ित परिवार को दिलाया मुआवजा

पावटा। विराटनगर उपखंड के ग्राम मेड की ग्राम पंचायत पूरावाला की छिंड की ढाणी में ट्रांसफार्मर फॉल्ट में युवक की मौत के मामले में विराटनगर विधानसभा क्षेत्रीय विधायक कुलदीप धनकड़ ने अपना दिया हुआ आश्वासन पूरा करते हुए विधायक कुलदीप धनकड़ ने घटना के बाद पीड़ित परिवार से मिलकर सरकारी सहायता का आश्वासन दिया था। विधायक धनकड़ ने अधिकारियों से मिलकर मृतक के परिजनों के लिए 17 लाख रुपए मुआवजे की घोषणा की थी । विधायक कुलदीप धनखड़ ने भाजपा कार्यकर्ताओं के साथ मृतक राकेश गुर्जर के घर पहुंच कर पीड़ित परिवार को 7 लाख 51 हजार रुपए की नगद राशि चेक के रूप में सौंपी। वही एक व्यक्ति को करंट से बकरियां व गाय भी मर गई थी उसको भी विधायक ने 6.5 हजार का चेक देकर सहायता राशि प्रदान की । और मृतक राकेश गुर्जर की पत्नी सीता देवी को सरकारी अस्पताल मेड में संबिदा पर कार्य करने का प्रमाण पत्र प्रदान किया । विधायक कुलदीप धनकड़ ने कहा कि भाजपा सरकार जो वादा करती है वह पूरा कर के दिखाती है । हमने जो वादा किया था वह पूरा किया । परिवार को जो आश्वासन दिया था उसमें हम खरे उतरे। आगे भी अगर इनको किसी भी सहायता की जरूरत होगी भाजपा सरकार के हमेशा साथ खड़ी रहेगी । इस अवसर पर मंडल अध्यक्ष महेश यादव, जिला प्रतिनिधि राधेश्याम गुप्ता , महामंत्री पूरण पारीक सहित कार्यकर्ता में ग्रामीण मौजूद रहे।

15 अपराधी गिरफ्तार

नारायणपुर । कोटपुतली-बहरोड़ पुलिस अधीक्षक देवेन्द्र कुमार बिश्नोई के निर्देशन में चलाए जा रहे दो दिवसीय एरिया डोमिनेशन अभियान के तहत नारायणपुर पुलिस ने बड़ी कार्रवाई करते हुए विभिन्न धाराओं में 15 अपराधियों को गिरफ्तार किया है। थानाधिकारी रोहिताश कुमार ने बताया कि अपराध पर नियंत्रण एवं क्षेत्र में कानून व्यवस्था बनाए रखने के उद्देश्य से यह अभियान दो दिनों तक संचालित किया गया। अभियान के पहले दिन शनिवार को थाना स्तर पर गठित टीमों ने चालानशुदा अपराधी, स्थायी वारंटी तथा जुआ एवं सम्पत्ति संबंधी अपराधों में लिप्त आरोपी राहुल यादव, भवानी शंकर खटीक, पप्पूराम बाबरिया, कृष्ण कुमार बाबरिया और हंसराज धोबी को गिरफ्तार किया। वहीं रविवार को कार्रवाई को आगे बढ़ाते हुए पुलिस ने महेश कुमार सैनी, मनीष शर्मा, अमीचंद सैनी, विजय कुमार रैगर, अजय कुमार रैगर, अजित कुमार, मोहनलाल खाती, मनीष यादव, मनीष कुमार यादव और संदीप सिंह शेखावत को दबोचा। थानाधिकारी रोहिताश ने बताया कि क्षेत्र में अपराध पर प्रभावी नियंत्रण बनाए रखने और आमजन को सुरक्षित माहौल प्रदान करने के लिए इस प्रकार के अभियान आगे भी निरंतर जारी रहेंगे।

बैठक में हुई कई मुद्दों पर चर्चा

पावटा। आदिवासी सेवा संघ तहसील शाखा पावटा की सिद्धि विनायक गार्डन में मासिक बैठक का आयोजन किया गया। मासिक बैठक का आयोजन कोटपुतली अध्यक्ष ईरिज. दिनेश मीणा के मुख्य आतिथ्य व पावटा अध्यक्ष शंकर लाल मीणा की अध्यक्षता में किया गया। समाज में व्याप्त कुरीतियों को त्यागने, शिक्षा को बढ़ावा देने, भवन निर्माण, जरूरतमंद छात्र-छात्राओं को प्रोत्साहित करने आदि मुद्दों पर चर्चा की गई। इस दौरान आदिवासी सेवा संघ तहसील शाखा पावटा द्वारा विराटनगर विधानसभा क्षेत्रीय विधायक कुलदीप धनकड़ को ज्ञापन के माध्यम से पावटा मुख्यालय पर मीणा छात्रावास निर्माण के लिए भूमि आवंटन के लिए अवगत करवाने का निवेदन लिया गया। वही युवाओं को समाज सुधार कार्यक्रम की मुख्धधारा से जोड़ने का आ न किया गया। समाज के उषयन हेतु भ्रमकस प्रयास करने का संकल्प लिया गया। इस दौरान सेवानिवृत्त मेडिकल नर्सिंग अधीक्षक एसएमएस जयपुर सुरेश कुमार मीणा, पाव टा महामंत्री शिंभू दयाल मीणा पाथेड़ी, वरिष्ठ उपाध्यक्ष भगवती प्रसाद मीणा, उपाध्यक्ष शैलान सिंह मीणा बड़नगर, समाजसेवी गिरधारी लाल मीणा पावटा, रामगोपाल मीणा पावटा, भगवान सहाय मीणा राजनौत, मंडल अध्यक्ष राजनौता कबूल सिंह मीणा, उपाध्यक्ष रघुनाथपुरा रतिराम मीणा, कोपतूतली महामंत्रीहरचंद मीणा सहित समाज के लोग मौजूद रहे।

बैठक आज

टोंक। जिलाध्यक्ष चयन को लेकर अखिल भारतीय कांग्रेस कमेटी द्वारा कांग्रेस संगठन सर्वज्ञ कार्यक्रम के तहत कांग्रेस कमेटी द्वारा नियुक्त जिला पर्यवेक्षक झारखंड से विधायक राजेश कच्छप सोमवार को जिला कांग्रेस कमेटी टोंक कार्यालय पर शहर एवं देहात ब्लॉक क्षेत्र के कांग्रेस जनों की बैठक लेंगे। बैठक में मुख्य रूप से नियुक्त पर्यवेक्षक राजेश कश्यप के साथ प्रदेश कांग्रेस कमेटी द्वारा नियुक्त पर्यवेक्षक पूर्व कैबिनेट मंत्री ममता भूपेश और प्रदेश महासचिव फूल सिंह ओलाप्रदेश सचिव प्रद्युम्न सिंह, जिलाध्यक्ष हरिप्रसाद बैरवा तथा कांग्रेस कमेटी के पदाधिकारी व कार्यकर्ताओं सहित अनैय सदस्यगण भी उपस्थित रहेंगे।

फरार वांछित आरोपी गिरफ्तार

टोंक। उनीयारा थाना पुलिस ने नाबालिग लड़की को आत्महत्या के लिए उकसाने के आरोप में एक साल से फरार आरोपी को रविवार को गिरफ्तार किया है। उनीयारा थानाधिकारी कप्तान सिंह ने बताया कि एक साल से फरार आरोपी गणेश कुम्हार निवासी खंडुली थाना इंद्रगढ़ जिला बुन्दी को पुलिस टीम ने लगातार दबिश देकर गिरफ्तार किया है। आरोपी ने मोबाइल फोन के माध्यम से उनीयारा थाना क्षेत्र की एक नाबालिग बालिका को आत्महत्या के लिए प्रेरित किया, जिससे बाद में नाबालिग ने आत्महत्या कर ली थी, जिसके बाद से आरोपी फरार चल रहा था।

कांग्रेस संगठन सर्जन अभियान को लेकर बैठक आज

निवाई। कांग्रेस कमेटी द्वारा कांग्रेस संगठन सर्जन कार्यक्रम टोंक जिला पर्यवेक्षक व विधायक दल के उपनेता राजेश कच्छप सोमवार को देपहर 11:3० बजे पट्टेल एरिया पर निवाई-पीपलू विधानसभा क्षेत्र के कांग्रेस के कार्यकर्ताओं की बैठक लेंगे। ब्लॉक अध्यक्ष एडवोकेट शंकरलाल चौधरी ने बताया कि बैठक में पर्यवेक्षक व पूर्व कैबिनेट मंत्री ममता भूपेश, प्रदेश महासचिव फूलसिंह ओला, प्रदेश महासचिव व पूर्व विधायक प्रशांत बैरवा, प्रदेश सचिव प्रद्युम्नसिंह राठीव जिलाध्यक्ष हरिप्रसाद बैरवा सहित के जिला संगठन प्रभारी, विधायक प्रत्याशी, विधानसभा प्रभारी, प्रधान, नगरपालिका पार्षद, पूर्व प्रधान, ब्लॉक कांग्रेस कमेटी कार्यकारिणी, अग्रिम संगठनों के प्रतिनिधि, मंडल अध्यक्ष, सभी मंडलों की कार्यकारिणी, जिला परिषद सदस्य, पंचायत समिति सदस्य व पार्टी के सरपंच सहित कई कार्यकर्ता भाग लेंगे।

5वीं पैरा सिटिंग वॉलीबॉल चैम्पियनशिप का शुभारंभ

शाहपुर। राजस्थान में दिव्यांग खिलाड़ियों की खेल प्रतिभा को प्रोत्साहित करने हेतु राजपूताना पैरालिम्पिक वॉलीबॉल एसोसिएशन, राजस्थान के तत्वावधान में 5वीं पैरा सिटिंग वॉलीबॉल राज्य स्तरीय चैम्पियनशिप 2०25 का शुभारंभ शिखर एकेडमी एवं हॉस्पिट, क्षेमकरी माता, भीनमाल में हुआ। कार्यक्रम का उद्घाटन मुख्य अतिथि द्वारा किया गया, जिसमें विभिन्न जिलों से आई टीमों, पदाधिकारियों एवं खेल प्रेमियों ने भाग लिया। आयोजन को पैरालिम्पिक कमेटी ऑफ इंडिया की मान्यता प्राप्त है।

अंतर्राष्ट्रीय बालिका दिवस मनाया

निवाई। ग्राम पंचायत हनोतिया बुजुर्ग की प्रथम आंगनवाड़ी केंद्र में महिला अधिकारिता टोंक के सहायक निदेशक के निर्देशानुसार अंतर्राष्ट्रीय बालिका दिवस मनाया गया। इस दौरान बेटी बचाओ बेटी पढ़ाओ के संकल्प अभियान के तहत बेटी जन्मोत्सव कार्यक्रम आयोजित किया गया। कार्यक्रम में आंगनवाड़ी केंद्र की एक से दो वर्षीय बच्चियों को फूल माला पहनाकर स्वागत करके रोली अभिषेक से सम्मानित कर मुंह मीठा कराया गया। इस कार्यक्रम का उद्देश्य समाज में बच्चियों के अस्तित्व के अधिकार के रेखांकित करना है। कार्यक्रम की शुरुआत सभी महिलाओं को बेटी बचाओ, बेटी पढ़ाओ अभियान की जानकारी देते हुए अंतरराष्ट्रीय बालिका दिवस के परिपेक्ष्य में बेटी जन्मोत्सव की शुरुआत की। कार्यक्रम में उपस्थित सभी बालिकाओं को बेबी किट्स वितरित करके जन्मोत्सव मनाया गया। पर्यवेक्षक मीरा चौधरी द्वारा शिक्षा सेतु, नारी शक्ति, उद्यम प्रोत्साहन योजना, लाडो प्रोत्साहन योजना सहित महिला आर्थिकारिता विभाग की विभिन्न योजनाओं की जानकारी को महिलाओं से साझा किया एवं वार्ता की गई।